

ఆశ్చర్యముజమాసం - సాక్షిత్వపఠనం - 13.10.2021

అథ బ్రహ్మపురాణే బ్రహ్మాది దేవ కృత శివస్తుతిః
నమో యజ్ఞశిరోహంత్రే కృష్ణకేశాపహారిణే ।
భగనేత్రనిపాతాయ పూష్ణో దంతహరాయ చ ॥ 9 ॥

నమః పినాకశూలాసిం ఖడ్గముద్గరధారిణే ।
నమోఽస్తు కాలకాలాయ తృతీయనయనాయ చ ॥ 10 ॥

అంతకాంతకృతే చైవ నమః పర్వతవాసినే ।
సువర్ణరేతసే చైవ నమః కుండలధారిణే ॥ 11 ॥

దైత్యానాం యోగనాశాయ యోగినాం గురవే నమః ।
శశాంకాదిత్యనేత్రాయ లలాటనయనాయ చ ॥ 12 ॥

నమః శ్మశానరతయే శ్మశానవరదాయ చ ।
నమో దైవతనాథాయ త్ర్యంబకాయ నమో నమః ॥ 13 ॥

గృహస్థసాధవే నిత్యం జటిలే బ్రహ్మచారిణే ।
నమో ముండార్ధముండాయ పశూనాం పతయే నమః ॥ 14 ॥

సలిలే తప్యమానాయ యోగైశ్వర్యప్రదాయ చ ।
నమశ్చాంతాయ దాంతాయ ప్రళయోత్పత్తికారిణే ॥ 15 ॥

నమోఽనుగ్రహకర్త్రే చ స్థితికర్త్రే నమో నమః ।
నమో రుద్రాయ వసవ ఆదిత్యాయాశ్వినే నమః ॥ 16 ॥

నమః పిత్రేఽథ సాంఖ్యాయ విశ్వేదేవాయ వై నమః ।
నమశ్శర్వాయ ఉగ్రాయ శివాయ వరదాయ చ ॥ 17 ॥

నమో భీమాయ సేనాన్యే పశూనాం పతయే నమః ।
శుచయే వైరిహానాయ సద్యోజాతాయ వై నమః ॥ 18 ॥

మహాదేవాయ చిత్రాయ విచిత్రాయ చ వై నమః ।
ప్రధానాయాప్రమేయాయ కార్యాయ కారణాయ చ ॥ 19 ॥

పురుషాయ నమస్తేఽస్తు పురుషేచ్ఛాకరాయ చ ।
నమః పురుషసంయోగం ప్రధానగుణకారిణే ॥ 20 ॥

ప్రవర్తకాయ ప్రకృతేః పురుషస్య చ సర్వశః ।

కృతాకృతస్య సత్కర్త్రే ఫలసంయోగదాయ చ ॥ 21 ॥

కాలజ్ఞాయ చ సర్వేషాం నమో నియమకారిణే ।

నమో వైషమ్యకర్త్రే చ గుణానాం వృత్తిదాయ చ ॥ 22 ॥

నమస్తే దేవదేవేశ నమస్తే భూతభావన ।

శివ సౌమ్యముఖో ద్రష్టుం భవ సౌమ్యో హి నః ప్రభో ॥ 23 ॥

ఇతి బ్రహ్మపురాణే బ్రహ్మాది దేవ కృత శివస్తుతిః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

